



MAJ-SABBAR
Città' Hompeach

Minuti tal-462 laqgħa tal-Kunsill li saret nhar it-Tnejn 18 t' April 2016

Il-laqgħa bdiet fis-6.10 ta' filghaxija b'talba. Is-Sindku, is-Sur Marc Vella Bonnici, ppresieda l-laqgħa.

Item 1 – Attendenza u apoloġiji

Preżenti kienu s-Sindku s-Sur Marc Vella Bonnici, is-Sur Joseph Buttigieg, is-Sur John J Pace, is-Sur Brian Spiteri, is-Sinjura Anna Calleja, is-Sur Joseph Agius, is-Sur Joseph Bonnici, is-Sur Joseph Agius (Is-Sway) u s-Sur Mark Grech.

Is-Sur Joseph Vella dahal għal-laqgħa fis-6.20 ta' filghaxija.

Il-Viċi-Sindku s-Sur Domenic Agius talab li jkun skużat.

Item 2 – Approvazzjoni tal-minuti

Fuq proposta tas-Sur John J Pace li giet issekondata mis-Sur Joseph Buttigieg, il-minuti tal-461 laqgħa ġew unanimament approvati.

Item 3 - Punti li johorġu mill-minuti

Is-Sur Joseph Buttigieg qal illi s-sigra li kienet thawwlet fil-viċinanzi tal-*pelican lights* fi Triq tal-Labour kienet għada ma nqalatx. Is-Sur Buttigieg reġa' talab li tinqala' din is-sigra peress illi kienet qed tghatti d-dawl tal-*pelican lights*. Is-Sindku qal illi kien kellew lil Transport Malta sabiex din is-sigra titneħħa.

Is-Sinjura Anna Calleja staqsiet jekk kienet intbghatet ittra lir-residenti ta' Triq iż-Zingħa sabiex tintalab l-opinjoni tar-residenti dwar il-proposta biex issir *road hump* quddiem ir-residenza tagħhom. Is-Segretarju Eżekuttiv qal li din l-ittra kienet ser tintbghat fil-jiem li ġejjin.

Is-Sur Joseph Bonnici qal illi l-*bus shelter* 'Ċikas' fi Triq il-Mina ta' Hompeach kien inxtgħel.

Is-Sur Joseph Bonnici reġa' semma l-bżonn li jsir *refresh taż-zebra crossing* fi Triq l-10 ta' Settembru.

Is-Sur Joseph Agius staqsa meta kien ser jinbada x-xogħol ta' manutenzjoni tal-bankini fi Triq Strickland. Is-Sindku qal illi minhabba restrizzjoni ta' fondi, ix-xogħol ta' tibdil ta' bankini kien ser jinbada wara li jitlesta l-proġett fi 'Gnien il-Kunsill'.

Fis-6.20 ta' filghaxija s-Sur Joseph Vella dahal għal-laqgħa.

Item 4 - Qari tal-Minuti tas-Sotto-Kumitati

Inqraw il-minuti tas-Sotto-Kumitat għall-Persuni b'Diżabilità u Inkluzjoni Soċjali. Dawn ġew approvati unanimament fuq proposta tas-Sur Joseph Buttigieg li giet issekondata mis-Sindku.

Is-Segretarju Eżekuttiv informa lill-Kunsill illi kienet saret l-espressjoni ta' interess għall-impjieg ta' persuna b'diżabilità mal-Kunsill taht l-iskema C05. Din il-persuna b'diżabilità ser tiġi mhaddma mill-Korporazzjoni tax-Xogħol u Tahriġ permezz tal-iskemi li hargu f'Memo 58/2011 u Memo 35/2012.

Fuq proposta tas-Sindku li giet issekondata mis-Sur Joseph Bonnici, il-Kunsill qabel unanimament illi jinhatar Bord tal-Għażla kompost mis-Sindku, mis-Sur Joseph Agius, mis-Sur Joseph Buttigieg, mis-Sur Joseph Agius (Is-Sway) u mis-Segretarju Eżekuttiv biex ikun responsabbli mill-proċess tal-għażla u biex iressaq ir-rakkomandazzjoni tiegħu għad-deċiżjoni finali tal-Kunsill għall-ingaġġ ta' persuna b'diżabilità mal-Kunsill.

Item 5 - Approvazzjoni tal-minuti tal-Kumitat Amministrattiv St Peter

Inqraw il-minuti tat-78 u tad-79 laqgħa tal-Kumitat Amministrattiv St Peter. Dawn ġew approvati unanimament fuq proposta tas-Sur Joseph Buttigieg li giet issekondata mis-Sur Joseph Agius.

Item 6 - Ingaġġ ta' Uffiċjal Eżekuttiv – Skala 13

Is-Segretarju Eżekuttiv informa lill-Kunsill illi l-persuna li kienet applikat wara li saret sejha, kienet infurmat lill-Kunsill li m'hix aktar interessata f'din il-vakanza u li allura ma kienetx ser tattendi għall-intervista. Fuq proposta tas-Sindku li giet issekondata mis-Sur Joseph Bonnici, il-Kunsill qabel unanimament li jitlob lill-Korporazzjoni għax-Xogħol u t-Tahriġ tibgħat lista ta' persuni li qieghdin jirreġistraw taht *Part 1* u li huma eligibbli għal dan l-impjieg.

Ingaġġ ta' Skrivan/a – Skala 15 (back-to-back)

Is-Sindku nforma lill-Kunsill illi s-Sinjura Charmaine Camilleri ma kienetx aċċettat l-impjieg għall-kariga ta' Skrivan/a – Skala 15 (back-to-back). Is-Sindku qal li peress illi

l-back-to-back hija marbuta mas-Sinjura Isabella Testaferrata de Noto, kien staqsa jekk wara ċertu żmien is-Sinjura Testaferrata de Noto kinetx ser tigi mpjegata fuq kuntratt indefinit u allura f'dak il-każ jiġi vakant il-post tagħha mal-Kunsill. Is-Sindku qal illi kien inghata tlett risposti differenti : Id-Direttur għad-Dipartiment tal-Gvern Lokali kien qallu li s-Sinjura Testaferrata de Noto kienet ser tkun impjegata fuq kuntratt indefinit maċ-Ċivil wara sentejn fil-kariga ta' Segretarju Eżekuttiv mal-Assoċjazzjoni tal-Kunsilli Lokali; Uffiċjal mill-Ministeru tal-Gustizzja u Gvern Lokali kien qallu illi s-Sinjura Testaferrata de Noto kienet ser tkun impjegata fuq kuntratt indefinit maċ-Ċivil wara erba' snin fil-kariga ta' Segretarju Eżekuttiv, u s-Sinjura Maria Żammit, HR tad-Dipartiment għall-Gvern Lokali kienet infurmatu bil-miktub illi s-Sinjura Testaferrata de Noto ma tistax issir fuq kuntratt indefinit maċ-Ċivil.

Is-Sur Joseph Vella qal illi d-Dipartiment jista' jkun jaf jekk hemmx referenza għal dan fuq il-kuntratt ta' mpjeg li għamlet l-Assoċjazzjoni tal-Kunsilli Lokali mal-impjegata.

Is-Sindku ppropona li l-offerta ta' mpjeg Skrivani/a – Skala 15 fuq bażi *back-to-back* issir lis-Sinjura Maria Magrin li giet ikklassifikata fit-tieni post mill-Bord tal-Għażla. Is-Sindku qal li f'każ li s-Sinjura Magrin tirrifjuta l-kariga, l-offerta għall-impjeg issir lill-applikanti li jmiss skont l-ordni tal-mertu. Is-Sindku qal li jekk hadd mill-applikanti ma jaċċetta l-kariga tinhareġ sejha pubblika għall-ingaġġ ta' Skrivani/a – Skala 15 (*back-to-back*). Is-Sur Joseph Vella ssekonda l-proposta tas-Sindku u l-Kunsill qabel unanimament.

Fuq proposta tas-Sindku li giet issekondata mis-Sur Vella, il-Kunsill qabel unanimament li ssir talba lill-Ministru biex japprova l-ingaġġ ta' persuna aktar mill-*compliment* stabbilit bħaliha fil-liġi tal-Kunsilli Lokali.

Item 7 - Korrispondenza

Inqat korrispondenza mibghuta mis-Sur Jeffrey Ellul mill-Uffiċċju Elettorali fejn informa lill-Kunsill illi l-Kumitat kien aċċetta li Triq Gdida fi Triq iċ-Ċimiterju tissemma Triq John Delia - Tenur. Dwar il-proposta biex tissemma trejqa għal Patri Arkanglu Azzopardi, il-Kumitat talab aktar tagħrif fuq dan il-persunaġġ u barra minn hekk il-Kumitat ma jhossx li ż-żona magħżula hija ideali. Fuq proposta tas-Sur Mark Grech li giet issekondata mis-Sur Joseph Buttigieg, il-Kunsill qabel unanimament li trejqa fl-aħhar parti ta' Triq iċ-Ċimiterju tissemma għal Patri Arkanglu Azzopardi.

Fuq proposta tas-Sur Joseph Buttigieg li giet issekondata mis-Sur Mark Grech, il-Kunsill qabel unanimament li t-trejqa fi Triq Pawlu Scicluna tinghata l-isem Triq Feliċ Żarb.

Inqat ittra mibghuta mis-Sur Etienne Zahra, Segretarju Ġenerali tal-Għaqda Mużikali San Guzepp, li talab l-approvazzjoni tal-Kunsill sabiex jinharq nar mill-inhawi magħrufa bħala tal-Fatah fil-limiti ta' Haż-Żabbar. Fuq proposta tas-Sur Joseph Bonnici li giet issekondata mis-Sinjura Anna Calleja, il-Kunsill qabel unanimament li ma jsibx oġġezzjoni li jinharq in-nar sakemm ma jkunx ta' inkonvenjent għar-residenti, ta' hsara għas-swar u li jinghata l-permess mill-awtoritajiet kompetenti fosthom il-Pulizija.

Is-Sindku nforma lill-Kunsill illi kien qiegħed isir arrangament biex isiru l-marki tat-traffiku fi Triq il-Mina ta' Hompesch u fi Triq tal-Labour.

Item 8 - Skeda ta' Pagamenti

Fuq proposta tas-Sur Brian Spiteri li għet issekondata mis-Sur Joseph Buttigieg, il-Kunsill approva unanimament l-iskeda ta' pagamenti għall-perjodu ta' bejn it-22 ta' Marzu 2016 sat-18 ta' April 2016 li kienet tammonta għal €56,027.41.

Fuq proposta tas-Sindku li għet issekondata mis-Sur Joseph Buttigieg, il-Kunsill approva unanimament il-*petty cash expenditure* għax-xahar ta' Marzu 2016 li kien jammonta għal €95.02.

Approvazzjoni ta' Aġġustamenti għall-Financial Statements

Fuq proposta tas-Sur Brian Spiteri li għet issekondata mis-Sindku, il-Kunsill approva unanimament il-*Financial Statements* għas-sena 2015 kif emendati.

Item 9 - Komunikazzjoni mis-Sindku u Kunsillieri

Is-Sindku ressaq quddiem il-Kunsill *site plan* b'indikazzjoni ta' *zebra crossing* li trid issir fi Triq ix-Xgħajra kif approvata minn Transport Malta. Peress illi m'hemmx post adattat fejn issir *zebra crossing* fil-parti ta' fuq ta' Triq ix-Xgħajra, Transport Malta ssuggeriet li l-Kunsill itawwal *is-central strip* li hemm viċin Bontà Confectionery. Fuq proposta tas-Sur Joseph Agius li għet issekondata mis-Sur Joseph Buttigieg, il-Kunsill qabel unanimament li jtawwal *is-central strip* kif gie ssuggerit minn Transport Malta.

Is-Sindku qal illi kien gie avviċinat mill-Ministeru għat-Trasport u Infrastruttura sabiex Triq Salvu Astarita ssir *one way* u jitnaqqas il-periklu għas-sewwieqa. Is-Sindku qal illi l-Kunsill kien wahhal mera u għamel id-*double yellow lines* sabiex jitnaqqas il-periklu fi Triq Salvu Astarita. Is-Sindku qal ukoll illi talab sabiex issir laqgħa ma' Transport Malta sabiex iressaq pjan holistiku bil-proposti tal-Kunsill għat-toroq ta' din iż-żona.

Is-Sindku qal illi matul ix-xahar ta' Mejju kien ser jinbeda x-xogħol ta' *resurfacing* fi Triq Kunvent.

Is-Sur Joseph Buttigieg talab sabiex il-Kunsill jinforma lil Transport Malta biex qabel jinbeda x-xogħol ta' *resurfacing* fi Triq Hompesch, tigi rrangata l-mina li hemm taht l-art fil-parti ta' fuq ta' din t-triq.

Is-Sur Joseph Buttigieg talab li ssir *zebra crossing* fi Triq il-Kunvent quddiem ir-residenza 109, Sunshine.

Is-Sinjura Anna Calleja talbet li ssir *zebra crossing* fi Triq il-Kunvent fil-viċinanzi ta' Triq Felice.

Is-Sindku nforma lill-Kunsill illi l-porfido li nqala' minn Misrah is-Sliem kien ser jintuza fi 'Gnien il-Kunsill'. Is-Sindku qal ukoll illi kienu qed isiru l-preparamenti sabiex malajr kemm jista' jkun tinhareg is-sejha għall-offerti tax-xogħol addizzjonali li ser isir fil-gnien.

Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li fl-okkażjoni tal-400 sena anniversarju tal-parroċċa, jittella flimkien mas-Socjeta Filarmonika Maria Mater Gratiae kunċert mużikali liema spiża għall-Kunsill m'għandiex tkun ta' aktar minn €1,165.

Is-Sindku qal illi d-Dipartiment għall-Gvern Lokali kien informa lill-Kunsill illi s-Sur Matthew Vassallo ma setax joqghod Ambaxxatur Lokali taż-Żgħażaġh peress illi kien għadu ma għalaqx is-sittax-il sena. Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li s-Sinjorina Katrin Busuttil tibqa' Ambaxxatriċi Lokali taż-Żgħażaġh sakemm is-Sur Matthew Vassallo jagħlaq is-sittax-il sena.

Is-Sindku nforma lill-Kunsill illi fil-granet li gejjin kien ser jinbeda x-xogħol ta' manutenzjoni ta' marki tat-traffiku fil-viċinanzi tal-iskejjel u tal-madwar.

Is-Sur Joseph Buttigieg talab sabiex issir *give way* f'Misrah tal-Madonna Medjatriċi.

Is-Segretarju Eżekuttiv informa lill-Kunsill illi l-kumpanija Hompesch Steel kienet waqfet l-operat fl-impjant tagħha.

Is-Sur Joseph Vella qal illi waqt laqgħa li kellu mal-*Assistant Head* tal-Kulleġġ Santa Margerita, Skola Primarja A, Haż-Żabbar, kien iddiskuta l-possibiltà li tiġi organizzata l-attività *Healthy Lifestyle* flimkien mal-Kunsill fis-27 ta' April, 2016. Is-Sur Joseph Vella qal illi waqt din l-attività ser tiġi organizzata mixja għat-tfal ta' bejn it-3 u 7 snin akkumpanjati mill-ġenituri tagħhom mill-iskola sal-Masġar taż-Żebbuġ. Fuq proposta tas-Sur Joseph Vella li giet issekondata mis-Sur Brian Spiteri, il-Kunsill qabel unanimament li l-Kunsill jipprovdi s-servizz tal-Pulizija sabiex tkun tista' tiġi organizzata din il-mixja kif ukoll jipprovdi banana, yogurt u ilma għall-parteciċipanti waqt l-attività.

Is-Sur Mark Grech qal illi kien ser jorganizza *Treasure Hunt* għall-istudenti ta' Haż-Żabbar flimkien mas-Sotto-Kumitat Edukazzjoni u Żgħażaġh.

Fuq proposta tas-Sindku li giet issekondata mis-Sur Joseph Bonnici, il-Kunsill qabel unanimament sabiex jinxtrow *cameras* tas-sigurtà u jitwaxxlu fil-bitha tal-Kunsill u sabiex jiġu rrangati l-*cameras* li hemm fil-bini tal-Kunsill.

Is-Sur John J Pace ressaq ilment li rċieva minn resident li talab sabiex isiru *road humps* fi Triq Hadd in-Nies minhabba sewqan eċċessiv fit-triq.

Is-Sur John J Pace ressaq ilment li rċieva minn resident li talab sabiex il-*platform* tal-konkos ta' taht it-twieqi tar-residenti li hemm fil-bandli isir imżerżaq. Dan peress illi

f'dan il-post kienu qed jintefghu xi zgħażaġh taht it-twieqi u jagħmlu hafna storbu sa tard bil-lejl.

Is-Sinjura Anna Calleja ressqet ilment li rċeviet minghand residenta sabiex iċ-ċint tal-bandli fi Triq l-Iskola ikun iżjed għoli biex hadd ma jkun jista' jpoġġi fuqu u johloq inkonvenjent għar-residenti.

Is-Sur Joseph Agius talab sabiex isir *double yellow line* fi Triq iċ-Ċimiterju faċċata tal-entrata taċ-ċimiterju.

Is-Sur John J Pace talab sabiex isir *refresh tad-double yellow line* li hemm fi Triq Salvu Astarita kantuniera ma' Triq Santa Marija.

Is-Sur Brian Spiteri talab sabiex issir *road hump* fi Triq Patri Taddew Schembri.

Fuq proposta tas-Sur John J Pace li giet issekondata mis-Sur Joseph Buttigieg, il-Kunsill qabel unanimament li jinxtra *aircondition* għall-uffiċċju tal-Uffiċċjal Eżekuttiv tal-Kunsill.

Is-Sur Mark Grech talab li l-Kunsill jikteb formalment lid-Dipartiment tal-Artijiet u jitlob informazzjoni dwar l-art li hemm fi Triq ix-Xgħajra ma' Triq il-Kapuċċini. Is-Sur Mark Grech ippropona sabiex f'każ illi l-art hija pubblika, il-Kunsill jitlob għad-devoluzzjoni tal-art u jagħmel *parking area*. Is-Sur Joseph Bonnici ssekonda l-proposta tas-Sur Grech u l-Kunsill qabel unanimament ma' din il-proposta.

Is-Sur Mark Grech talab sabiex titnaddaf u jinqata' l-haxix li hemm maġenb l-art pubblika fi Triq ix-Xgħajra ma' Triq il-Kapuċċini.

Is-Segretarju Eżekuttiv ressaq quddiem il-Kunsill kont li nġhata minghand is-Sur David Grech li jammonta għal €1,500 għal xogħol ta' tindif fil-bandli. Is-Segretarju Eżekuttiv qal illi l-Ex-Sindku s-Sur Quinton Scerri kien qabba lis-Sur Grech sabiex inaddaf il-bandli. Fuq proposta tas-Sindku li giet issekondata mis-Sur John J Pace, il-Kunsill qabel b'seba' voti favur u tlett astenzjonijiet li l-Kunsill iħallas lis-Sur David Grech l-ammont ta' €1,164 minflok €1,500 peress illi l-Kunsilliera ta' dak iż-żmien ma kinix infurmati mill-Ex-Sindku Scerri b'dan ix-xogħol.

Is-Segretarju Eżekuttiv tkellem dwar ilmenti li kien irċieva mis-Sindku kif ukoll mill-Kunsillieri dwar is-Sur David Grech, il-kuntrattur responsabbli mill-kuntratt għall-gbir tal-iskart (ZLC 5/2014). Is-Sur Mark Grech qal li fi Triq il-Marloċċ l-iskart baqa' jingabar fis-6.45 ta' filgħodu minflok fis-7.00. Is-Sindku qal li kien irċieva lmenti li s-servizz ma kienx qiegħed ikun dak mixtieq.

Fuq proposta tas-Sur Mark Grech li giet issekondata mis-Sindku, il-Kunsill qabel unanimament li jagħti *default notice* lis-Sur David Grech fuq bażi ta' dawn in-nuqqasijiet.

Is-Sur Mark Grech qal illi fl-avviż tal-ġbir tal-iskart qiegħed ikun indikat li l-iskart jingabar fis-7.30 ta' filghodu filwaqt li fil-prattika dan suppost jingabar mis-7.00 ta' filghodu. Is-Sur Mark Grech talab li jinbidel il-hin tal-avviż tal-ġbir ta' skart.

Is-Sur Mark Grech talab li titwahhal mera ma' ħajt ta' għalqa faċċata tal-garaxx numru 31 fi Triq San Guzepp. Fuq proposta tas-Sur Grech li għet issekondata mis-Sur Joseph Agius (is-Sway), il-Kunsill qabel unanimament li titwahhal din il-mera bil-permess ta' sid l-għalqa.

Is-Sur Joseph Agius talab sabiex tiġi ordnata tabella bl-isem ta' Triq ix-Xgħajra u din titwahhal fi Triq ix-Xgħajra kantuniera ma' Triq Felice.

Is-Sur Joseph Bonnici qal illi peress illi d-dgħajsa li kien hemm fis-*soft area* ta' quddiem ir-residenza numru 6 fi Triq il-Luq kienet tnehhiet, qiegħed jerga' jitlob sabiex jittella' ċ-ċint tas-*soft area*.

Is-Sur Joseph Bonnici talab sabiex jiġi rrangat kaptell tad-drenaġġ li hemm quddiem ir-residenza Aquarius fi Triq il-Gilju.

Is-Sur Joseph Bonnici semma l-htieġa li jinxtgħel id-dawl u jitwahhlu *cameras* fi Għnien Tamara Psaila. Is-Segretarju Eżekuttiv qal illi x-xogħol ser jinbeda hekk kif jinhareġ il-*compliance certificate* mill-MEPA.

Is-Sinjura Anna Calleja qalet illi fi Triq ix-Xgħajra n-naħa ta' Triq il-Kapuċċini kien hemm bozza li kienet inqgħalet sabiex isir xogħol ta' kostruzzjoni u minhabba f'hekk issa hemm nuqqas ta' dawl fit-triq. Peress illi x-xogħol ta' kostruzzjoni tlesta is-Sinjura Anna Calleja talbet sabiex il-bozza terġa' titwahhal fejn kienet qabel.

Is-Sur Joseph Buttigieg qal illi f'laqgħa preċedenti kien talab sabiex tiwahhal bozza ġdida faċċata ta' fejn qed titlob is-Sinjura Calleja.

Is-Sinjura Anna Calleja rreferiet għall-korrispondenza li kienet irċeviet mid-Dipartiment għall-Gvern Lokali dwar l-24 sena anniversarju li ser jiġi ċelebrat fit-12 ta' Mejju, 2016 biex jingħata appoġġ lil min ibgħati minn ME CFS Fibromyalgia. Fuq proposta tas-Sinjura Anna Calleja li għet issekondata mis-Sur Joseph Agius, il-Kunsill qabel unanimament li fit-12 ta' Mejju jinxtgħlu bozoz ħodor, vjoġa u blu mal-bini tal-Kunsill u f' Misraħ tal-Madonna Medjatriċi.

Is-Sinjura Anna Calleja staqsiet dwar il-proġett tal-LEAP li huwa ffinanzjat mill-EU dwar solidarjetà soċjali li jista' jgħin nies vulnerabbli f'Haż-Żabbar u jekk il-Kunsill hux qed jiġi involut. Is-Sindku qal li dan is-servizz qed jiġi offrut fuq bażi reġjonali u qiegħed isir tentattiv biex jinfetħu ċentru ġdid anke f'Haż-Żabbar.

Is-Segretarju Eżekuttiv talab li l-Kunsillieri jinfurmawh dwar min kien ser jattendi għall-programm Kunsill Lokali *Live* fuq Radju Hompesch. Is-Sindku ssuġerixxa li l-programm

Kunsill Lokali *Live* fuq Radju Hompesch ma jkomplix wara li tispicċa l-iskeda tal-programm.

Is-Sur Joseph Buttigieg talab sabiex jitwahnlu żewġ tabelli illi jindikaw iż-żewġ partijiet ta' Triq il-Kapuċċini. Is-Sur Mark Grech issuggerixxa illi jekk hu possibli jitniżżlu n-numri tar-residenti fuq it-tabelli.

Is-Sur Joseph Buttigieg talab illi tinżabar siġra li hemm quddiem Blokk F fi Triq il-Klin.

Is-Sur Joseph Buttigieg talab li titwahnhal bozza ġdida quddiem ir-residenza numru 14 fi Trejjet Wied ta' Mazza.

Is-Sur Joseph Buttigieg talab sabiex jinbidlu t-tabelli kollha li hemm fil-viċinanzi tal-iskola.

Is-Sur Joseph Buttigieg talab sabiex jinbidlu l-hinijiet tat-traffiku waqt id-dhul u l-hrug tal-istudenti fl-iskola Primarja B li matulhom jidhol biss it-trasport tal-iskola u l-hinijiet tax-xitwa jsiru bejn it-tmienja u t-tmienja u nofs ta' filghodu u bejn is-saghtejn u s-saghtejn u nofs ta' wara nofsinhar u l-hinijiet tas-Sajf jsiru bejn it-tmienja u tmienja u nofs ta' filghodu u bejn nofsinhar nieqes kwart u l-kwarta.

Is-Sur Joseph Buttigieg talab sabiex jinbidlu l-hinijiet tar-*reserved parking* li hemm għal persuni b'diżabilita fil-viċinanzi tal-iskola Primarja B u l-hinijiet tax-xitwa jsiru bejn it-tmienja u s-saghtejn u nofs ta' wara nofsinhar u l-hinijiet tas-Sajf jsiru bejn it-tmienja ta' filghodu u l-kwarta.

Is-Sur Joseph Buttigieg talab sabiex il-Kunsill jikteb lil Transport Malta u jiċċekkja jekk hemmx permess għar-*reserved parking* li hemm fi Triq l-Iskola fil-viċinanzi ta' Triq Tumas Dingli.

Is-Sur Joseph Buttigieg informa lill-Kunsill illi kien ser jorganizza hargha għall-anzjani fid-19 ta' Mejju, 2016 fl-okkażjoni ta' Jum l-Omm.

Is-Sur Joseph Vella ssuggerixxa li parti minn Triq Agatha Barbara tinghata isem ġdid.

Il-laqgħa spicċat fit-8.15 ta' filghaxija.



Duncan Busuttil
Segretarju Eżekuttiv

Dawn il-minuti gew approvati fl-463 laqgħa li saret nhar it-Tnejn, 23 ta' Mejjun 2016.



Marc Vella Bonnici
Sindku